

DEĊIŻJONI TAL-KUMMISSJONI

tal-21 ta' April 2010

li tawtorizza t-tqegħid fis-suq ta' polpa u konċentrat tal-frott *Morinda citrifolia* bhala ingredjent ġdid tal-ikel skont ir-Regolament (KE) Nru 258/97 tal-Parlament Ewropew u tal-Kunsill

(notifikata bid-dokument numru C(2010) 2397)

(It-test bl-Ingliż biss huwa awtentiku)

(2010/228/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 258/97 tal-Parlament Ewropew u tal-Kunsill tas-27 ta' Jannar 1997 dwar l-ikel ġdid u l-ingredjenti tal-ikel il-ġdid⁽¹⁾, u partikolarment l-Artikolu 7 tiegħu,

Billi:

- (1) Fl-20 ta' April 2006 Tahitian Noni International Inc. ghamlet talba lill-awtoritajiet kompetenti tal-Belġju biex tqiegħed il-polpa u l-konċentrat tal-frott tal-*Morinda citrifolia* fis-suq bhala ingredjent ġdid għall-ikel.
- (2) Fit-28 ta' Frar 2007, il-korp kompetenti għall-valutazzjoni tal-ikel tal-Belġju hareġ l-ewwel rapport ta' evalwazzjoni tiegħu. F'dak ir-rapport dan wasal għall-konklużjoni li l-użu tal-polpa u l-konċentrat tal-frott *Morinda citrifolia* bhala ingredjent alimentari kien aċċettabbli.
- (3) Il-Kummissjoni għaddiet dan l-ewwel rapport ta' evalwazzjoni lill-Istati Membri kollha nhar it-28 ta' Marzu 2007.
- (4) Fi żmien il-perjodu ta' 60 jum stipulat fl-Artikolu 6(4) tar-Regolament (KE) Nru 258/97, tressqu oġġezzjonijiet motivati għat-tqegħid fis-suq tal-prodott skont din id-dispożizzjoni.
- (5) Għalhekk, l-Awtorità Ewropea dwar is-Sikurezza Alimentari (l-EFSA) għiet ikkonsultata fis-7 ta' Novembru 2007.
- (6) Fit-13 ta' Marzu 2009, l-EFSA fl-"Opinjoni Xjentifika tal-Bord fuq in-Nutrimint u l-Allerġiji tal-Prodotti tad-Dieta fuq talba mill-Kummissjoni Ewropea dwar is-sigurtà tal-polpa u l-konċentrat tal-frott '*Morinda citrifolia* (Noni)'" bhala ingredjent tal-ikel ġdid waslet għall-konklużjoni li l-polpa u l-konċentrat tal-frott Noni kien sigur għall-popolazzjoni generali.

(7) Fuq il-bażi tal-evalwazzjoni xjentifika, ġie stabbilit li l-polpa u l-konċentrat tal-frott *Morinda citrifolia* (Noni) jikkonformaw mal-kriterji stipulati fl-Artikolu 3(1) tar-Regolament (KE) Nru 258/97.

(8) Il-miżuri stipulati f'din id-Deciżjoni huma konformi mal-opinjoni tal-Kumitat Permanenti dwar il-Katina Alimentari u s-Sahha tal-Animali,

ADOTTAT DIN ID-DEĊIŻJONI:

Artikolu 1

Il-polpa u l-konċentrat tal-frott *Morinda citrifolia* (Noni) kif speċifikat fl-Anness I jista' jitqiegħed fis-suq tal-Unjoni bhala ingredjent alimentari ġdid għall-użi mnizzla fl-Anness II.

Artikolu 2

L-isem tal-polpa tal-frott *Morinda citrifolia* awtorizzat minn din id-Deciżjoni dwar l-ittikkettjar tal-oġġetti tal-ikel li fihom din il-polpa għandu jkun "polpa tal-frott *Morinda citrifolia*" jew "polpa tal-frott Noni".

L-isem tal-konċentrat tal-frott *Morinda citrifolia* awtorizzat minn din id-Deciżjoni dwar l-ittikkettjar tal-oġġetti tal-ikel li fihom dan il-konċentrat għandu jkun "konċentrat tal-frott *Morinda citrifolia*" jew "konċentrat tal-frott Noni".

Artikolu 3

Din id-Deciżjoni hija indirizzata lil Tahitian Noni International Inc., 333 West River Park Drive, Provo, Utah 84604, l-Istati Uniti tal-Amerika.

Magħmul fi Brussell, il-21 ta' April 2010.

Għall-Kummissjoni

John DALLI

Membru tal-Kummissjoni

(¹) ĠU L 43, 14.2.1997, p. 1.

ANNEX I

Speċifikazzjonijiet tal-polpa u l-konċentrat tal-frott *Morinda citrifolia*

Deskrizzjoni:

Il-frott *Morinda citrifolia* nhasad bl-idejn. Iż-żerriegħa u l-qoxra jinfirdu b'mod mekkaniku mill-frott f'polpa. Wara l-pasturizzazzjoni, il-polpa tiġi ppakkjata f'kontenituri li mhumiex settiċi u maħżuna f'kundizzjonijiet keshin.

Il-konċentrat tal-*Morinda citrifolia* jithejja mill-polpa tal-*M. citrifolia* permezz ta' trattament b'enzimi pektinolitici (50-60 °C għal siegħa-sagħtejn). Imbagħad il-polpa tissahħan biex tmewwet il-pectinases imbagħad titkessah mill-ewwel. Il-meraq jinfired f'karaffa ċentrifuga. Wara, il-meraq jingabar u jiġi pasturizzat, qabel ma jiġi kkonċentrat f'evaporatur vakwu minn brix ta' 6 sa 8 għal brix ta' 49 sa 51 fil-konċentrat finali.

Kompożizzjoni tal-polpa u l-konċentrat tal-frott *Morinda citrifolia*

Indewwa	89 – 93 %	48 – 53 %
Proteina	< 0,6 g/100 g	3 – 3,5 g/100 g
Xaham	< 0,2 g/100 g	< 0,04 g/100 g
Irmied	< 1 g/100 g	4,5 – 5 g/100 g
Karboidrati totali	5 – 10 g/100 g	37 – 45 g/100 g
Fruttosji	0,5 – 2 g/100 g	9 – 11 g/100 g
Glukożju	0,5 – 2 g/100 g	9 – 11 g/100 g
Fibra tad-dieta	1,5 – 3 g/100 g	1,5 – 5 g/100 g
5,15-dimethylmorindol (*)	0,19 – 0,20 µg/mL	0,11 – 0,77 µg/mL
Lucidin (*)	Ma jistax jinstab	Ma jistax jinstab
Alizarin (*)	Ma jistax jinstab	Ma jistax jinstab
Rubiadin (*)	Ma jistax jinstab	Ma jistax jinstab

(*) Permezz ta' metodu HPLC-UV żviluppat u vvalidat mill-applikant għall-analiżi ta' antrakini fil-polpa u l-konċentrat tal-*Morinda citrifolia*

Il-limiti ta' detezzjoni: 2,5 ng/mL (5,15 dimethylmorindol); 50,0 ng/mL (lucidin); 6,3 ng/mL (alizarin) u 62,5 ng/mL (rubiadin).

ANNEX II

Użi tal-polpa u l-konċentrat tal-frott *Morinda citrifolia*

Grupp ta' Użu	Livell ta' użu massimu tal-frott <i>Morinda citrifolia</i>	
	polpa	konċentrat
Helu	45 g/100 g	10 g/100 g
Bars taċ-ċereali	53 g/100 g	12 g/100 g
Tahlitiet tax-xorb nutrittiv bi trab (piż xott)	53 g/100 g	12 g/100 g
Xorb bil-karbonat	11 g/100 g	3 g/100 g
Ġelat u sorbet	31 g/100 g	7 g/100 g
Jogurt	12 g/100 g	3 g/100 g
Biskuttini	53 g/100 g	12 g/100 g
Pannozzi, kejkijiet u pastini	53 g/100 g	12 g/100 g
Ċereali għall-fatra (qamħ shiħ)	88 g/100 g	20 g/100 g
Ġammijiet u ġelijiet (preżervati tal-frott)	(*) 133 g/100 g	30 g/100 g
Pejst tal-helu, mili u ġelu	31 g/100 g	7 g/100 g
Zlazi mhawwra, pikles, grejvi u kondimenti	88 g/100 g	20 g/100 g
Supplimenti tal-ikel (skont id-Direttiva 2002/46/KE tal-Parlament Ewropew u tal-Kunsill ⁽¹⁾)	26 g f'kull doża ta' kuljum kif rakkomandat mill-manifattur	6 g f'kull doża ta' kuljum kif rakkomandat mill-manifattur

(*) Imsejjes fuq il-kwantità ta' qabel l-ipproċessar biex jiġi magħmul prodott finali ta' 100 g.

(¹) ĠU L 183, 12.7.2002, p. 51.